

Bibliya kan mga Aki itinatao



Si Noe asin an Dakulang Pagbaha



Sinurat ni: Edward Hughes

Ilustrasyon ni: Byron Unger; Lazarus
Alastair Paterson

Adaptasyon ni: M. Maillot; Tammy S.

Inilipat ni: www.christian-translation.com


Produksyon ni: Bible for Children
www.M1914.org

©2021 Bible for Children, Inc.

Lisensya: Igwa kang awtoridad na mag kopya asin mag
imprenta kan istorya, dai mo lang ipabakal.

1

**Si Noe an sarong tawo na
nagsasamba sa Dios. Gabos
na ibang tawo habo asin dai
natutubod sa Dios. "Sarong
aldaw, nagtaram ang Dios nin
sarong makagilalas na bagay."**



2


Nagpatanid an Dios ki Noe sabot sa papaabot na dakulang pagbaha na matahob sa bilog na kinaban. "Gumibo ka nin kahoy na arka na dakula para sa saimong pamilya asin dakol na mga hayop." Sinugo nin Dios Noe. Tinawan nin Dios si Noe nin eksaktong patanid. Nagpoon ng nagsibot si Noe!



3

Tinuyatuya nin mga tawo si Noe kan pinapaintyende niya sainda tanu naggigibo siya nin arka.

Padagos lang an paggibo ni Noe nin arka asin pagtukdo sa mga tao manungod sa Dios. Pero mayong nagtubod saiya.




4

May dakulang pagtubod si Noe. Nagtutubod siya sa Dios maski dai nag aabot an uran. Uminabot an panahon na natapos na an arka. Handa na ini na nalaugan nin mga pangangaipohan.




5

Nagabot an mga hayop. Dinara nin Dios an pitong pades, duwa sa iba pa. Mga gamgam, dakula man o sadit, mga hayop na saradit asin haralangakaw na nagralaog sa arka.




6

Manlang ang mga tawo nagkukururahaw nin pag insulto ki Noe habang nagraraog an mga hayop sa arka. Dai sinda nagpundo sa paggibo nin karatan. Dai sinda naglaog sa arka.




7

Ngunian, gabos na mga hayop asin mga gamgam nakalaog na sa arka. "Lumaog ka na sa arka kaiba an bilog mong pamilya." Si Noe, an saiyang agom, asin an tolo niyang mga aki na lalaki asin an saindang mga agom luminaog sa arka. Dangan sinerahan nin Dios an pinto kan arka!




8




**Nag abot an uran.
Nagpadagos an
pagbaha sa laog nin
kwarentang aldaw
asin banggi.**

9




**Padagos an
pagrarom kan
tubig. Pagpundo kan uran,
magin an pinakahalangkaw na
bukid natahoban nin tubig. Dai
natadang may buhay sa kinaban.**

10



**Naghararom an tubig asin
luminataw an arka.
Madikrom siguro sa laog
kan arka. Baka pirmi pa
sinda na nagkakaburungo,
saka nakakatakot talaga.
Dangan, naligtas si Noe asin
an saiyang pamilya kan arka
kan uminabot an dakulang
pagbaha.**

11




**Pagkalihis nin pitong bulan nin pagbaha,
Nagpadara an Dios nin duros. Dikit, dikit
namara an tubig, an arka suminayad sa
ibabaw kan kabukidan kan Ararat. Nag
istar pa si Noe sa laog kan arka sa
laong nin kwarenta na aldaw
hanggan sa
nagparababa
na ang
tubig.**

12

**Pinalayog ni Noea an uwak asin an salampati sa bukas na
bintana, alagad sa huli natatahoban pa nin tubig an bilog
na daga, mayo ini nakuang matotogdonan. Nagbalik an
salampati ki Noe.**

13



**Pinalihis ni Noe ang pito
pang aldaw. Pinalayog
giraray ni Noe an salampati
sa sunod na aldaw. Nagbalik
ang salampati na may darang
bagong dahoon sa saiyang tuka.
Pagkalihis pa nin pitong aldaw,
aram ni Noe na naghubas na
an tubig kaya dai
na nagbalik
ang salampati.**


14

Tinaraman nin Dios si Noe, "Magluwas na kamo sa arka, ika, an saimong agom, an saimong mga aki na lalaki asin an saindang agom. Iluwas man nindo an mga gamgam asin mga hayop."




15

Naugma man nanggad si Noe na maray! Gumibo si Noe ni altar para sa Kagurangnan asin siya ay nagsamba sa Dios na nagligtas sa iya asin sa saiyang pamilya sa dakulang baha.



16


Tinawan nin Dios nin marahay na pangako si Noe, Dai ko nanggad susumpaon an kinaban huli sa gibo kan tawo;



aram ko na maraot an kaisipan kan tawo magpoon sa pagkaaki niya.

17


Bilang tanda kan daing katapusan na tipan na ginibo nin Dios sa tawo asin sa gabos na may buhay,



ibinugtak niya an bulalangaw sa mga panganoron bilang tanda kan Saiyang pakikipagtipan sa mga tawo.

18

Nakanagpo nin bagong kapinunan si Noe asin an saiyang pamilya pagkatapos kan dakulang baha. Pag abot kan panahon, an saiyang kapagarikian an mapano sa bilog na daga. Gabos na mga nasyon mahali ki Noe asin sa



saiyang mga aki.

19

Si Noe asin an Dakulang Pagbaha

*An istorya kan Tataramon nin Dios,
an Bibliya,*

mahihiling sa

Genesis 6-10

"An Saimong Tataramon na nagtatao nin liwanag." Salmo 119:130

20

Katapusan

3

60

21

An istorya sa Bibliya ang nagpapsabot kan satuyang marahay na Dios na nag gibo satuya asin gusto Niyang mabisto mo siya.

Aram kan satuyang Dios na may mga ginibo kitang sala, inapod Niya ining kasalan. An kabayadan nin kasalan iyo an kagadanan; Huli ta namuot na gayo an Dios sa kinaban kaya itinao niya an saiyang bugtong na Aki na si Hesus, tanganing Siya ang magadan para saimong mga kasalan. Nabuhay si Hesus asin nagpuli sa Langit! Kung nagtutubod ka ki Hesus asin naghagad nin kapatawaran kan sa imong mga kasalan, Papatawadon ka Niya! Maistar siya sa imo at ika man sa lya sagud pa man.

Kun nagtutubod ka na ini ang katototohanan, sabihon mo ini sa Dios:

Kagurangnan kong Hesus, nagtutubod ako na ika an Dios, na nagin tawo asin nagadan para sa sakuyang mga kasalan na ngunyan nabuhay liwat. Maglaog ka sa sakuyang buhay asin patawadon mo ako sa sakuyang mga kasalan, tanganing magkaigwa man ako nin bago na buhay, asin pagabot kan panahon mapaduman man sa Imo sagud pa man.

Basahon ang Bibliya asin makipag ulay sa Dios ara aldaw! Juan 3:16

22